

ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైనం జహి రావణీమ్ ||

అథ షష్ఠితమ స్సర్గః

తస్య తద్వచనం శ్రుత్వా వాలిసూను రభాషత |
 అయుక్తం తు వినా దేవీం దృష్టవద్భిశ్చ వానరాః || 1

సమీపం గంతు మస్మాభీ రాఘవస్య మహాత్మనః |
 దృష్టా దేవీ న చానీతా ఇతి తత్ర నివేదనమ్ || 2

అయుక్త మివ పశ్యామి భవద్భిః భ్యాతవిక్రమైః |
 న హి నః ప్లవనే కన్నిన్నాపి కన్పిత్ పరాక్రమే || 3

తుల్య స్సామరద్యైతేషు లోకేషు హరిసత్తమాః |
 తేష్వేవం హతవీరేషు రాక్షసేషు హనూమతా || 4

కి మన్య దత్ర కర్తవ్యం గృహీత్వా యామ జానకీమ్ |
 త మేవం కృతసంకల్పం జాంబవాన్ హరిసత్తమః || 5

ఉవాచ పరమప్రీతో వాక్య మర్థవ దర్థవిత్ || 6

న తావ దేషా మతి రక్షమా నో
 యథా భవాన్ పశ్యతి రాజపుత్ర! |
 యథా తు రామస్య మతి ర్నివిష్టా
 తథా భవాన్ పశ్యతు కార్యసిద్ధిమ్ || 7

ఇత్యార్షే శ్రీమద్రామాయణే ఆదికావ్యే వాల్మీకియే చతుర్వింశత్యహస్రికాయాం
 సంహితాయామ్ శ్రీమత్సుందరకాండే షష్ఠితమ స్సర్గః

